

Vanlukkutrygd

tryggingartreytir

Innihaldsyvirlit

Tryggingartreytir fyri vanlukkutrygd

1. Nøkur orð um tína vanlukkutrygging	Síða 4	3. Vanlukkutrygd (felags ásetingar)	Síða 6
2. Felagstreytir	4	3.1 Hvørjar skaðar fevnir tryggingin um?	6
2.1 Hvør er tryggjaður	4	3.2 Hvørjar skaðar fevnir tryggingin ikki um?	6
2.1.1 Vanlukkutrygd - vaksin	4	3.3 Hvussu verður endurgjaldsspurningurin avgjærdur?	7
2.1.2 Vanlukkutrygd - børn	4	3.4 Hvussu verða skaðarnir endurgoldnir?	7
2.1.3 Vanlukkutrygd - bólkur	4	3.4.4 Endurgjald við deyða	7
2.2 Nær tekur tryggingin við?	4	3.5 Endurgjald við avlamni	7
2.2.1 Vanlukkutrygd - vaksin	4	3.6 Serreglur fyri vanlukkutrygd fyri børn	8
2.2.2 Vanlukkutrygd - børn	4	3.7 Tannskaðar	8
2.2.3 Vanlukkutrygd - bólkar	4	3.8 Brilluskaðar	8
2.3 Hvar tekur tryggingin við?	4	3.9 Viðgerðar- og flutningsútreiðslur	8
2.4 Gjald	4	3.10 Hjálpitól	8
2.5 Prístalsviðgerð	4	3.11 Sálarlig kreppuhjálp	9
2.6 Nær og hvussu kann tryggingin sigast upp ella broytast	4	4. Dømi um avlamnisstig	10
2.7 Flyting og váðabroyting	5	4.1 Hægri avlamnisstig	11
2.8 Serligar treytir	5	5. Ískoytistryggingar	12
2.9 Um skaði hendir	5	5.1 Skundendurgjald	12
2.10 Krígs-, jarðskjálvta- og kjarnorkuskaðar o.a.	5	5.2 Tyggiskaðar	12
2.11 Kærunevnd	5		
2.12 Iðranarrættur	6		

1. Nøkur orð um tína vanlukkutrygging

Í hesum bóklingi sært tú, hvat ein heiltíðar- og barnavanlukkutrygging fevnir um. Tað er nevnt í tryggingarskjalinum, hvørja trygging tú hevur hjá Trygd.

Kanna eftir í tryggingarskjalinum um tín vanlukkutrygging er, sum tú vilt hava hana.

Møguligar sertreytir standa á tryggingarskjalinum.

Um tú vilt hava meira at vita, eru vit altíð til reiðar at hjálpa.

2. Felagstretytir

2.1 Hvør er tryggjaður?

- 2.1.1 **Vanlukkutrygd - vaksen**
Tryggjaðir eru teir persónar, sum eru nevndir í tryggingarskjalinum.
- 2.1.1.1 Tryggingin fellur burtur 1. gjalddag eftir, at tryggjaði hevur fyllt 74 ár.
- 2.1.2 **Vanlukkutrygd - børn**
Tryggjaði eru tey børn, sum eru nevnd í tryggingarskjalinum.
- 2.1.2.1 Barn er persónur, sum ikki er fyllt 18 ár.
- 2.1.3 **Vanlukkutrygd – bólkar**
Tryggjaður er tann persónskari, sum er nevndur í sáttmálanum.
- 2.2 **Nær tekur tryggingin við?**
 - 2.2.1 **Vanlukkutrygd - vaksen**
Tryggingin tekur við alt samdøgrið.
 - 2.2.2 **Vanlukkutrygd - børn**
Tryggingin tekur við alt samdøgrið.
 - 2.2.2.1 Tryggingin heldur uppat frá tí degi, barnið fyllur 18 ár. Vinarliga set teg í samband við Trygd, um tú ynskir at tekna nýggja trygging.
 - 2.2.3 **Vanlukkutrygd – bólkar**
Tryggingin tekur við sambært ásetingunum í serligum sáttmála.
- 2.3 **Hvar tekur tryggingin við?**
 - 2.3.1 Vanlukkutryggingin er galdandi í Føroyum, Danmark og Grønlandi. Um tryggingartakarinn tekur bústað í Europa, er tryggingin galdandi í upp til 3 ár, og aðrastaðni í heiminum í upp til 1 ár.
 - 2.3.2 Um tryggjaði búsetist uttan fyri Europa – Grønland undantikið – í longri enn 1 ár, heldur endurgjaldsskyldan uppat, uttan so at annað er tilskilað í tryggingarskjalinum.

2.4 Gjald

- 2.4.1 Gjaldið verður ásett eftir galdandi gjaldskrá hjá Trygd.
- 2.4.2 Fyrsta tryggingargjaldið og uppkavsgjald fella til gjalddingar, samstundis sum tryggingin kemur í gildi, og seinni tryggingargjöld og uppkavsgjöld teir gjalddagar, sum ásettir eru í tryggingarskjalinum.
- 2.4.3 Gjaldskrøv verða send á ta adressu, sum tryggingartakarinn hevur tilskilað. Verður flutt, skal nýggi gjaldsstaðurin fráboðast til Trygd beinanvegin.
- 2.4.4 Verður tryggingargjaldið ikki goldið aftaná fyrsta krav, sendir Trygd nýggja skrivliga gjaldsáminning til ta adressu, tryggingartakarinn hevur tilskilað, og tryggingartakarinn verður skuldskrivaður fyri áminningargjald.
- 2.4.5 Í áminningarskrivnum verður tilskilað, hvør rættarfylgja stendst av, at tryggingargjaldið ikki verður goldið innan ta í skrivinum ásettu freist.
- 2.4.6 Tilíð áminning verður ikki send, fyrr enn 14 dagar eru farnir, síðani gjaldsfreistin sambært fyrsta uppkravi er farin. Verður ikki goldið innan 14 dagar eftir áminningina, fellur ábyrgdin hjá Trygd burtur.
- 2.5 **Pristalsviðgerð**
 - 2.5.1 Tryggingargjaldið verður javnað sambært brúkarapristalinum hjá Hagstovu Føroya einaferð um árið. Grundarlagið er prosentvøksturin av brúkarapristalinum fram til 3. ársfjórðing samanbórið við sama tíðarskeið árið fyri. Broytingin fær virknað til høvuðsforfall á tryggingini. Er prosentvøksturin minni enn 2%, verður gjaldið tó javnað við 2%. Verða ongi nýtilig almenn brúkarapristøl kunngjörd, hevur Trygd rætt til at javna við øðrum grundarlagi.
- 2.6 **Nær og hvussu kann tryggingin sigast upp ella broytast?**
 - 2.6.1 Tryggingin er galdandi, til hon skrivliga verður søgd upp av tryggingartakaranum ella felagnum við í minsta lagi 1 mánaða varningi til tann fyrsta í mánaðinum.
 - 2.6.2 Trygd kann fremja broytingar í tryggingartreytunum, og hesar broytingar kunnu setast í verk við skrivligari fráboðan við einum mánaða freist.
 - 2.6.3 Um tryggingargjaldið verður hækkað, hevur Trygd eisini skyldu til skrivliga at boða frá hesum við 1 mánaða freist til mánaðarlok.
 - 2.6.3.1 At tryggingin verður pristalsviðgjörd er ikki at meta sum broyting í tryggingargjaldinum.
 - 2.6.4 Aftan á hvønn skaða hava bæði tryggingartakarinn og felagið rætt til, í upp til 1 mánað eftir at skaðin er gjørdur upp, at uppsiga tryggingina við 14 daga varningi.
 - 2.6.5 Ístaðin fyri at siga tryggingina upp, kann Trygd – eisini við í minsta lagi 14 daga ávaring – gera eitt framhald av tryggingini við broyttum treytum, t.d. við avmarkingum um hvat tryggingin skal fevna um ella hækkan av tryggingargjaldi.

2.7 Flyting og váðabroyting

- 2.7.1 Trygd skal beinanvegin hava boð um ein av teimum tryggjaðu skiftir bústað.
- 2.7.2 Um tryggjaði gerst arbeiðsleysur, skal hetta fráboðast Trygd innan 3 mánaðir. Tá tryggjaði aftur fer í vinnu, skal hetta somuleiðis fráboðast Trygd beinanvegin.
- 2.7.3 Fær ein tryggjaður annað arbeiði, skal Trygd eisini hava boð um hetta beinanvegin. Tryggingin verður so tillagað teimum nýggju váðaumstøðunum.
- 2.7.4 Hevur Trygd ikki beinanvegin fingið boð um broyting í váðaumstøðunum, verður endurgjald bert veitt í mun til tað tryggingargjald, sum er goldið, og tað tryggingargjald, sum átti at havt verið goldið, um Trygd hevði fingið boð um broytingina, áðrenn vanlukkan hendi.

2.8 Serligar treytir

2.8.1 Serligar treytir fyri:

- 1. Førra av motordrivnari súkklu sum kann koyra omanfyri 30 km/t: Tað er ein treyt fyri endurgjaldi, at tryggjaði hevur gjaldugt koyrikort.
- 2. Førra av flúgvara umframt fyri flogmanning í tjóðarskrásetum flogfari: Tað er ein treyt fyri endurgjaldi, at tryggjaði hevur gjaldugt loyvisbræv til avvarðandi flúgvng.

2.9 Um skaði hendir

- 2.9.1 Hendir ein skaði, skal Trygd skjótast tilber hava skrivliga fráboðan við læknaváttan. Oyðiblaðið fæst frá Trygd.
- 2.9.2 Tann, ið hevur fingið skaða, skal beinanvegin søkja sær viðgerð frá lækna, og felagið hevur rætt til at biðja um upplýsing frá lækna, sum viðger ella hevur viðgjørt skadda. Trygd hevur eisini rætt til at biðja um, at skaddi verður kannaður av einum av felagnum valdum lækna.
- 2.9.3 Um tryggjaði doyir, skal Trygd hava fráboðan um hetta innan 48 tímar. Felagið hevur rætt til at krevja líkupskurð.
- 2.9.4 Trygd rindar útreiðslurnar til læknaváttanir, kanningar o.a., sum Trygd krevur.

2.10 Krígs-, jarðskjálvta- og kjarnorkuskaðar o.a.

2.10.1 Tryggingin fevnir ikki um skaða, sum beinleiðis ella óbeinleiðis er elvdur av:

- A. Kríggi, krígslíknandi umstøðum, uppreisni ella borgarligum ófriði. Tryggingin tekur tó við undir slíkum umstøðum, tá ið tryggjaði er staddur í einum landi uttan fyri Føroyar, tó í mesta lagi upp til 1 mánaða frá tí at ófriðurin byrjaði.

Treytin fyri at tryggingin tekur við, er at:

- 1. Tey tryggjaðu ikki fara til eitt land, sum er rakt av frammanfyri nevndu umstøðunum.
- 2. Tey tryggjaðu ikki sjálv luttaka í teimum hendingum, sum fara fram.
- 3. Skaðin ikki elvdist av nýtslu av kjarnorkuvápnum ella kemiskum vápnum.
- B. Jarðskjálvta ella øðrum óvanligum náttúrufyribrigdum í Føroyum (Danmark og Grønlandi íroknað).
- C. Kjarnorkufyribrigdum, t.d. kjarnuklúgvng (fission), kjarnubræðing (fusion) og geislavirknum fáni, antin skaðin hendir í krígstíð ella friðartíð.

2.11 Kærunevnd

- 2.11.1 Um tryggjaði ikki er nøgdur við viðgerðina hjá Trygd, kann verða kært til:

Ankenævnet for Forsikring
Anker Heegaards Gade 2
1572 København V
Tlf +45 33 15 89 00

- 2.11.2 Kærunevndin kann tó bert viðgera kærana, um:

- 1. Tryggjaði til fánýtis hevur roynt at fingið eina næktandi avtalu við Trygd.
- 2. Trygd ikki innan 3 vikur hevur svarað eini skrivligari áheitan frá tryggjaða.
- 3. Tryggjaði rindar kærunevndini eitt gjald, sum kærunevndin hevur ásett.

- 2.11.3 Gjaldið verður goldið aftur, um tryggjaði fær fult ella lutvíst viðhald í kærani, um kærán verður víst burtur, ella um tryggjaði sjálvur tekur kærana aftur.

- 2.11.4 Kærán skal sendast kærunevndini á einum oyðiblaði, sum fæst við at ringja til:

P/F TRYGD
Tryggingarfelag
Gongin 7
Postboks 44
110 Tórshavn
Tlf +298 35 81 00

Forsikringsoplysningen
Amaliegade 10
1256 København K
Tlf +45 33 43 55 00

Ankenævnet for Forsikring
Anker Heegaards Gade 2
1572 København V
Tlf +45 33 15 89 00

Kæruoyðiblaðið fæst eisini á heimasíðuni hjá Trygd www.trygd.fo

2.12 Iðranarrættur

- 2.12.1 Tú kanst angra keypið av hesi trygging.
- 2.12.3 Iðranarfreistin er 14 dagar. Freistin gongur frá tí degi, tú hevur fingið fráboðan um, at tryggingin er teknað. Freistin er tó í fyrsta lagi galdandi frá tí degi, tú á skrift hevur fingið upplýsing um iðranarrættin.
- 2.12.4 Gongur freistin út ein haldag, leygardag, sunnudag, grundlógardag, jólaaftan ella nýggjársdag, verður freistin longd til næsta gerandisdag.
- 2.12.5 Um tú ynskir at angra keypið av tryggingini, skalt tú boða Trygd skrivliga frá hesum, áðrenn freistin gongur út.

2.13 Lóggáva

- 2.13.1 Fyri tryggingina er annars „Lóg um tryggingaravtalur“ galdandi.

3. Vanlukkutrygd (felags ásetingar)

3.1 Hvørjar skaðar fevnir tryggingin um?

- 3.1.1 Tryggingin gevur rætt til endurgjald fyri vanlukkutilburð, sum er at skilja sum ein brádlig hending, ið elvir til líkamsskaða.
- 3.1.2 Drukning, líkamligan skaða elvðan av frosti, hitaslagi ella sólstingi.
- 3.1.3 Beinleiðis fylgjur av skaðaávirkan, sum í mesta lagi vara í nakrar fáar dagar, tá ið skaðin fevnir um sár, bløður ella gø, ella skaðar, ið eru komnir av staðbundnum evnum, ið eru ørkymlandi ella etjandi fyri holdið.
- 3.1.4 Beinleiðis fylgjur av barnalamni (polio myelitis anterior acuta), sum fyrstu ferð vísa seg 30 dagar eftir, at tryggingin tekur við.
- 3.1.4.1 **Tryggingin fevnir ikki um:**
Seinni fylgjur av barnalamni (post polio syndrom).

3.1.5 Vanlukkutrygd fyri børn fevnir eisini um:

1. Beinleiðis fylgjur av heilaserkbruna (meningitis cerebrospinalis epidemica).
 2. Fullkomiligan miss av sjónini á øðrum ella báðum eygum, sum er fylgja av sjúku.
 3. Fullkomiligan miss av hoyrn á øðrum ella báðum oyrum, sum er fylgja av sjúku.
- 3.1.5.1 Endurgjald verður tó bert goldið fyri sjúkur, ið ikki eru viðføddar, og sum fyrstu ferð sýna sjúkuæyðkenni 30 dagar eftir, at tryggingin hevur tikið við.
- 3.1.5.2 Fyri grein 3.1.5 nr. 2 og 3 er tað ein treyt, at sjúkan fyrstu ferð vísur sjúkuæyðkenni, eftir at barnið er fylt 3 ár.

3.2 Hvørjar skaðar fevnir tryggingin ikki um?

- 3.2.1 Fylgjur av avlamni, ið var tilstaðar áðrenn vanlukkutilburðin. Eitt verandi avlamni kann tí ikki hava við sær, at avlammisprosentio verður sett hægri, enn um eitt tilíkt avlamni ikki var tilstaðar áðrenn vanlukkutilburðin.
- 3.2.2 Skaða elvður av smittu, t.d. frá bakterium og virusi. Teir skaðar, ið eru nevndir undir 3.1.4 eru tó umfataðir, meðan veitingarnar í 3.1.5 bert fevna um barnavanlukkutrygging.
- 3.2.3 Fylgjur, ið sýna seg seinni, eftir polio, t.e. post polio syndrom.
- 3.2.4 Støður, sum sambært læknaígum (medisinskum) royndum, ikki vera hildnar elvdar av vanlukkutilburði, men sum eru íkomnar av sjúku ella sjúkubroytingum. Sama er galdandi, hóast støðan verður staðfest eftir ein vanlukkutilburð.
- 3.2.5 Fylgjur av læknaígari viðgerð, sum ikki hevur samband við vanlukkutilburð, sum er umfataður av tryggingini.
- 3.2.6 Skaðar á tenn og tannprotesur komnir av at tyggja.
- 3.2.7 Vanlukkutilburðir, sum skaddi sjálvur hevur verið atvoldin til, t.d. sjálmorð. Hetta er galdandi uttan mun til møguliga sinnisjúkustøðu ella til sinnisstøðuna annars hjá tí skadda.
- 3.2.7.1 Møguligt deyðsendurgjald verður tó goldið, um hjúnarfelagi ella ómyndug børn sita eftir, og um tryggingin hevur verið í gildi í minsta lagi 1 ár.
- 3.2.8 Vanlukkutilburðir, elvdar av grovum ósketni ella sjálggjørdum rúsi, íroknað ávirkan av narkotika, heilivági ella øðrum líknandi eiturevnum.
- 3.2.9 Vanlukkutilburðir, sum henda undir luttøku ella venjing í:
1. Vandamiklum ítrótti so sum nevaleiki, karatu og líknandi kampítrótti, fjallaklintran, fallskíggjalopi og líknandi, eins og kaving við súrevnisfløsku,
 2. Motorkappkoyring av øllum slag á breyt ella øðrum avbyrgdum øki.
- 3.2.9.1 Tryggingin kann tó fevna um hesar vanlukkutilburðir, um tað er tilskilað í tryggingarskjalinum.
- 3.2.9.2 Somuleiðis fevnir tryggingin um gokartkoyring, gyrdislop (bungeejumping) og fallskíggjalop, um talan er um eitt einstakt tiltak – t.d. í sambandi við føðingardagar, brúdleypsafansgildi (polterabend) og líknandi. Við einstakt tiltak er at skilja, at tryggjaði ikki hevur nevndu virkisøki sum (hvørki) ítriv ella yrki.

- 3.3 Hvussu verður endurgjaldsspurningurin avgjærdur?**
- 3.3.1 Trygd tekur stöðu til, um neyðugt eftir meting frá serlækna, um tað ið er hent:**
1. Kann góðkennast sum vanlukkutilburður,
 2. Hevur viðfært líkamligt brek ella deyða,
 3. Hevur viðfært avlamni.
- 3.3.2 Avlarnisstigið (víst í údrátti í grein 4) verður ásett eftir læknafrøðiligari metan, uttan mun til serstaka yrki hjá tí tryggjaða. Støddin av avlarnisveitingini veldst um avlarnisupphæddina í tryggingarskjalinum.
- 3.3.3 Trygd hevur somuleiðis rætt til at biðja um eitt vegleiðandi ummæli frá Vanlukkutryggingarráðnum viðvíkjandi teimum umstøðum, sum nevndar eru frammanfyri undir pkt. 1, 2 og 3.
- 3.3.4 Avlarnisstigið verður ásett eftir vegleiðandi ummæli frá serlækna. Somuleiðis kann Trygd heita á Vanlukkutryggingarráðið um vegleiðandi ummæli til áseting av avlarnisstigi.
- 3.3.5 Læknakanningar og vátanir verða goldnar av Trygd.
- 3.4 Hvussu verða skaðarnir endurgoldnir?**
- 3.4.1 Endurgjaldið er í mun til, hvat tryggingin fevnir um, og hvørjar upphæddir eru nevndar í tryggingarskjalinum.
- 3.4.2 Endurgjaldið verður ásett við støði í tryggingarupphæddini, sum var galdandi, tá ið skaðin hendi.
- 3.4.3 **Endurgjald verður veitt sum:**
- Deyðsendurgjald (grein 3.4.4)
 - Avlarnisendurgjald (grein 3.5)
 - Jarðarferðarhjálp (grein 3.6.3)
 - Endurgjald fyri tannskaðar (grein 3.7)
 - Endurgjald fyri brillur og kontaktlinsur (grein 3.8)
 - Viðgerðar- og flutningsútreiðslur (grein 3.9)
 - Hjálpitól (grein 3.10)
 - Sálarlígr kreppuhjálp (grein 3.11)
 - Plastiskar skurðviðgerðir (grein 3.12)
- 3.4.4 Endurgjald við deyða**
- 3.4.4.1 Tryggjaði kann, við teimum avmarkingum lógin ásetur, avgera, hvør skal hava deyðsendurgjaldið. Um eingin er settur at hava framíhjárætt í tryggingarskjalinum, fáa næstu avvarðandi hjá tí deyða deyðsendurgjaldið. Tað er sambært lógin hjúnarfelagi, ella um eingin slíkur situr eftir, børn hjá tí deyða. Um heldur eingi børn eru, eru tað arvingarnir hjá deyða.
- 3.4.4.2 Endurgjald til ómyndug verður goldið sambært ásetingunum í verjumálslógin.

- 3.4.4.3 **Var tann deyði fyltur 68 ár, verður deyðsendurgjaldið sett niður til niðanfyrir nevndu prosent av tryggingarupphæddini:**
- | | |
|-------------------|-----|
| 68 ár: | 90% |
| 69 ár: | 80% |
| 70 ár: | 70% |
| 71 ár: | 60% |
| 72 ár ella eldri: | 50% |
- 3.4.4.4 Ein vanlukkutilburður gevur ikki heimild til endurgjald bæði fyri avlamni og deyða. Møguligt útgaldið endurgjald fyri avlamni verður sostatt drigið frá í deyðsendurgjaldinum.
- 3.5 Endurgjald við avlamni**
- 3.5.1 Avlarnisendurgjaldið er sama prosent av tryggingarupphæddini fyri avlamni, sum avlarnisprosentíð verður ásett til.
- 3.5.2 Avlarnisstigið verður ásett, so skjótt sum fylgjurnar av vanlukkutilburðinum kunnu metast, tó í seinasta lagi 3 ár eftir vanlukkutilburðin.
- 3.5.3 Skaddi hevur rætt til endurgjald, um vanlukkutilburðurin hevur ført við sær varandi avlamni á 5% ella meira.
- 3.5.4 Sami vanlukkutilburður gevur ikki rætt til endurgjald fyri bæði deyða og avlamni.
- 3.5.5 Avlarnisstig orsakað av sama vanlukkutilburði, kann ongantið setast hægri enn 100%.
- 3.5.6 Førr vanlukkutilburður til eitt avlarnisstig á 30% ella meira, verður veitt iskoytisendurgjald, sum er eins mong prosent av avlarnisendurgjaldinum sum avlarnisstigið er ásett til.
- 3.5.6.1 Hetta iskoytisendurgjald verður lækkað við 1/10 um árið, frá tí at tryggjaði hevur fylt 57 ár, soleiðis at iskoytisendurgjaldið fellur heilt burtur, tá tryggjaði hevur fylt 66 ár. Niðurskrivingin ávirkar ikki tryggingargjaldið.
- 3.5.7 **Fyri persónar, sum hava fylt 68 ár, verður endurgjaldið fyri avlamni sett niður til niðanfyrir nevndu prosent av tryggingarupphæddini:**
- | | |
|-------------------|-----|
| 68 ár: | 90% |
| 69 ár: | 80% |
| 70 ár: | 70% |
| 71 ár: | 60% |
| 72 ár ella eldri: | 50% |
- 3.5.8 Avlarnisendurgjaldið verður roknað eftir avlarnisstigi og aldri hins skadda tann dagin, vanlukkan hendi.
- 3.5.9 Avlarnisendurgjaldið verður latið skadda, men fellur burtur um skaddi doyri, áðrenn avlarnisprosentíð er ásett. Endurgjald til ómyndug verður útgaldið sambært ásetingunum í verjumálslógin.

3.6 Serreglur fyrir vanlukkutrygd fyrir börn

3.6.1 Um avlamnisprosentid hjá börnum undir 18 ár verður ásett til 30 ella meira, verður galdið eitt ískoytisendurgjald sum er 25% av vanligu endurgjaldinum - tó í mesta lagi 100.000 kr. - til tann sum hevur foreldramyndugleikan, tá ið útgaldið verður.

3.6.2 Er skaddi vorðin myndugur, tá ið útgaldið verður, verður upphæddin goldin til hansara.

3.6.3 Jarðarferðarhjálp verður goldin eftir somu reglum sum endurgjald við deyða fyrir tilkomin og er 25.000 kr.

3.7 Tannskaðar

3.7.1 Tryggingin fevnir bert um skaðar á tenn og tannprotesur um so er, at tryggingin er teknað við avlamni.

3.7.2 Goldnar verða rímligar og neyðugar útreiðslur til tannlæknaviðgerð, um skaðin er ein beinleiðis fylgja av vanlukkutilburði umfataður av hesi trygging. Endurgjaldið er í mesta lagi 5% av tryggingarupphæddini fyrir avlamni, og ein treyt fyrir endurgjaldi er, at útreiðslurnar ikki kunnu verða endurgoldnar aðrastaðni.

3.7.3 Eftir somu reglum verður endurgjald latið fyrir tannprotesur av vanlukkutilburðum, um protesan verður skadd, meðan hon er í muninum.

3.7.4 Ein tannskaði kann ikki geva størri endurgjald enn tað sum samsvarandi neyðug viðgerð av einari frískari tonn kostar. Hetta er galdandi uttan mun til, um ein skadd tonn móguliga er liður í einari brúgv, at grannatenn vanta, ella at ein skadd tonn var veik frammanundan.

3.7.5 Vanlukkutryggingin fevnir ikki um umvæling ella vanligt viðlíkahald av tonnum, sum eru gjørdar aftur í sambandi við undanfarin óhapp, um hesar útreiðslur frammanundan eru goldnar av tryggingini.

3.7.6 Tryggingin tekur **ikk**i við tyggiskaðum á tenn og tannprotesur.

3.7.7 Tannviðgerð, sum verður gjørd 5 ár ella meira eftir vanlukkutilburðin, verður **ikk**i endurgoldin.

3.7.8 Fyrir barnavanlukkutrygging verður endurgjald fyrir tannviðgerð bert galdið, til tryggjaði er fylltur 25 ár.

3.7.9 Trygd skal góðkenna viðgerð og gjald, áðrenn viðgerðin verður sett í verk. Hetta er tó ikki galdandi, um talan er um bráðfengis viðgerð.

3.8 Brilluskaðar

3.8.1 Tryggingin fevnir bert um endurgjald fyrir brilluskaðar, um tryggingin er teknað við avlamni. Á sama hátt fevnir tryggingin um kontaktlinsur. Tað er ein treyt fyrir endurgjaldi, at brillurnar eru á, ella kontaktlinsurnar eru í eygunum, tá skaðin hendi.

3.8.2 Endurgjald verður veitt fyrir brillur í sambandi við persónskaða, ella um tryggjaði verður sligin í andlitið.

3.8.3 Endurgjaldið verður latið fyrir brillur og kontaktlinsur av sama slag og dygd sum skaddu brillurnar/kontaktlinsurnar. Móguligt endurgjald frá Heilsutrygd, ella aðrari trygging, verður drigið frá endurgjaldinum.

3.8.4 Tað er ein treyt fyrir endurgjaldi, at skaðin ikki kann verða endurgoldin aðrastaðni.

3.8.5 Tað er somuleiðis ein treyt, at útreiðslurnar kunnu skjálprógvast.

3.9 Viðgerðar- og flutningsútreiðslur

3.9.1 Treytað av læknaávising verður galdið fyrir rímligar og neyðugar útreiðslur til læknafrískipaðar viðgerðir hjá einum fysioterapeuti og rímligar útreiðslur til kiropraktorviðgerð, tá ið viðgerðin er ein beinleiðis avleiðing av einum vanlukkutilburði, sum tryggingin fevnir um.

3.9.2 Galdið verður fyrir rímligar og neyðugar flutningsútreiðslur frá vanlukkustaði til viðgerðarstað ella heimstað og fyrir móguligar flutningsútreiðslur frá heimi til viðgerðarstað.

3.9.2.1 Flutningsútreiðslur frá vanlukkustaði til heimstað verða bert goldnar, um skaðin hendur í Føroyum.

3.9.4 Útreiðslur til viðgerðir, herundir alternativar viðgerðir, sum kunnu gerast av tí almenna sjúkrahúsverkinum, eru ikki umfataðar av hesi trygging.

3.9.5 Viðgerðar- og flutningsútreiðslur kunnu í mesta lagi vera 2% av tryggingarupphæddini fyrir avlamni, og verða í mesta lagi goldnar til stóðan hjá skadda læknaliga verður mett at vera stabil, tó í mesta lagi í 3 ár.

3.9.5.1 Tað er ein treyt fyrir endurgjaldi, at útreiðslurnar ikki kunnu verða endurgoldnar aðrastaðni, t.d. at útreiðslurnar koma undir heilsutrygd, sjúkratrygging ella verða endurgoldnar av almenna sjúkrahúsverkinum.

3.10 Hjálpitól

3.10.1 Neyðugar útreiðslur til broyting ella keyp av hoyritóli og/ella brillum/kontaktlinsum, tá hetta er neyðugt orsakað av vanlukkutilburðinum.

3.10.2 Endurgjald verður veitt fyrir neyðugar og rímligar útreiðslur, og er í mesta lagi 2% av tryggingarupphæddini fyrir avlamni.

3.10.3 Móguligt endurgjald frá Heilsutrygd, ella aðrari trygging, verður drigið frá endurgjaldinum.

3.11 Sálarlig kreppuhjálpi

- 3.11.1 Treytað av læknaváttan fevnir tryggingin um sálarliga kreppuhjálpi tá:
1. Tryggjaði hevur verið fyri vanlukkutilburði, ið er umfataður av hesi trygging.
 2. Tryggjaði doyri orsakað av vanlukkutilburði, ið er umfataður av hesi trygging.
 - a. Rætt til sálarliga kreppuhjálpi hava: Foreldur, systkin, hjúnaðfelagi/samlivari og børn.
 3. Tryggjaði av deyða, sum er hendur orsakað av einum vanlukkutilburði, sum hevði verið umfataður av eini vanlukkutrygging, missur ein av sínum nærmastu, t.e. foreldur, systkin, hjúnaðfelagi/samlivara og børn.
- 3.11.1.1 Endurgjaldið er treytað av, at tilburðurin hevur havt við sær eina bráðfeingis sálarliga kreppu.
- 3.11.1.2 Endurgjald verður latið fyri upp til 10 viðgerðir hjá útbúnum sálarfrøðingi.
- 3.11.1.3 Goldið verður fyri rímiligar og neyðugar flutningsútreiðslur frá heimi til viðgerðarstað.
- 3.11.1.4 Endurgjald verður bert veitt fyri útreiðslur, ið ikki kunnu verða endurrindaðar aðrastaðni, t.d. frá Heilsutrygd, sjúkratrygging, aðrari trygging ella verða endurgoldnar av almenna sjúkrahúsvirkinum.

3.12 Plastiskar skurðviðgerir

- 3.12.1 Tryggingin fevnir um útreiðslur til plastiskar skurðviðgerðir, tá hetta er neyðugt orsakað av vanlukkutilburðinum.
- 3.12.2 Endurgjald verður veitt fyri neyðugar og rímiligar útreiðslur, tó í mesta lagi 5% av tryggingarupphæddini fyri avlamni.
- 3.12.3 Ein treyt fyri endurgjaldi er, at útreiðslurnar ikki kunnu verða endurgoldnar aðrastaðni t.d. Heilsutrygd, sjúkratrygging, aðrari trygging ella verða endurgoldnar av almenna sjúkrahúsvirkinum.

4 Dæmi um avlarnisstig

Vanlukka	Prosent
At missa bæði eyguni ella sjónina á báðum eygum	100%
At missa eygað (fáa eygað tikið)	25%
At missa sjónina á øðrum eyganum	20%
Fullkomiliga mist hoyrminna á báðum oyrum	75%
Fullkomiliga mist hoyrminna á øðrum oyranum	10%
At missa annað beinið	65%
At missa beinið í ella omanfyri knæskelina	50%
At missa fótin	30%
At missa allar tærnar á øðrum fótí	10%
At missa aðra stórutá við ristlegginum	8%
At missa stórutá	5%

Vanlukka	Høgra	Vinstra
At missa armin í akslaliði	70%	65%
At missa hondina	60%	55%
At missa allar fingrarnar á aðrari hondini	55%	50%
At missa tummilin við handarbeinið	30%	25%
At missa tummilin	25%	20%
At missa ytsta kong á tumli	12%	12%
At missa fremstafingur	10%	10%
At missa ytsta kongin og miðkongin á fremstafingri	10%	10%
At missa ytsta kongin á fremstafingri	5%	5%
At missa longutong	10%	10%
At missa ytsta kongin og miðkongin á longutong	8%	8%
At missa lekifingur ella lítla fingur	8%	8%
At missa ytsta kong og miðkongin á lekifingri ella lítla fingri	5%	5%

Fyri lám verður vinstra mett sum høgra og høgra sum vinstra.

Kelda: www.ask.dk

4.1 Hægri avlamnisstig (Yrkisavlamni)

Er tryggingin tekið við hægri avlamni, verður endurgjald fyrri skaðar á niðanfyri standandi kropslutir ásett við stöði í niðanfyri standandi avlamnistalvu.

Vanlukka	Prosent
At missa bæði eyguni ella sjónina á báðum eygum	100%
At missa sjónina á øðrum eyganum	50%
Miss av eygnaknøtti	55%
Fullkomiliga miss av hoyrnini á báðum oyrum	80%
Fullkomiliga mist hoyrnina á øðrum oyranum	40%
Miss av tumli	50%
Miss av uttasta kongi á tumli	35%
Miss av fremstafingri	45%
Miss av 2 uttastu kongunum á fremstafingri	40%
Miss av uttasta kongi á fremstafingri	35%
Miss av longutong	40%
Miss av 2 uttastu kongunum á longutong	30%
Miss av uttasta kongi á longutong	20%
Miss av lekifingri	15%
Miss av 2 uttastu kongum av lekifingri	10%
Miss av lítlafingri	15%
Miss av 2 uttastu kongunum av lítlafingri	12%
Miss av øllum arminum	100%
Miss av aðrari hondini	100%
Miss av tumli og handarbeini	55%

5 Ískoytistryggingar

Tryggingin fevnir einans um ískoytistryggingar, sum eru nevndar í tryggingarskjalinum.

5.1 Skundendurgjald

- 5.1.1 Tryggingin veitir endurgjald um tó í sambandi við ein vanlukkutilburð fær:
1. beinbrot
 2. krossbandið heilt ella lutvíst stökkur sundur
 3. hælshin verður heilt rivin av
 4. meniskskaða í knæ
- 5.1.2 Við beinbrot er at skilja brot á óstbein, øksl, yvirarm, undirarm, alboga, skøvning, handarbein, nakka, rygg, halabein, koku, mjødn, lær, legg, knæ, økul og fótablað.
- 5.1.3 Tryggingarupphæddin er 10.000 kr.
- 5.1.4 **Tryggingin fevnir ikki um:**
Brot ella skaðar á aðrar liðir, limir ella líkamslutir enn teir, sum eru nevndir í 5.1.1.
- 5.1.5 **Skjalprógv**
Við beinbrot og rivna hælshinu skal viðkomandi skaðastovujournal, læknajournal ella avrit av röntgenkanning latast til Trygd. Við skaðar á menisk og krossbond skulu myndir frá skanning ella kikarakanning skjalprógvast.
- 5.1.6 Endurgjald
Endurgjaldið verður útgoldið, tá Trygd saman við sínum samstarvslækna hevur viðgjørt latna skjalprógv. Um neyðugt kann Trygd krevja, at skaðin verður nærri lýstur við øðrum skjalprógv.
- 5.1.7 Endurgjaldið verður útgoldið einaferð fyri hvønn vanlukkutilburð.
- 5.1.8 25% hægri endurgjald verður útgoldið, um tveir ella fleiri skaðar henda í sama vanlukkutilburði. Henda fleiri skaðar í sama líkamsluti í einum vanlukku- tilburði, verður tó bert útgoldið fyri ein skaða. Eitt bein, til og við mjádnaliðið, er at meta sum ein líkamslutur. Ein armur, til og við akslaliðið, er at meta sum ein líkamslutur.

6.1 Tyggiskaðar

- 6.1.1 Hóast avmarkandi ásetingina í grein 3.7.6, er tryggingin viðkað til at fevna um skaða á tenn og tannprotesur, sum koma av at tyggja.
- 6.1.2 Endurgjaldið er í mesta lagi 10.000 kr., og fevnir um rímiligar og neyðugar útreiðslur til tannlæknaviðgerð.
- 6.1.3 Endurgoldið verður í mesta lagi fyri eina skaðahending um árið.

**P/F Trygd
Tryggingarfelag**

Oknarvegur 5
P.O. Box 44
FO-110 Tórshavn
Faroe Islands

Tel +298 358 100
Fax +298 317 211
trygd@trygd.fo
www.trygd.fo

Trygd hugsar um teg